

احادیث کی روشنی میں ایمان کے خلاف دن کے ایک جزو نے سے اس کو پورا کرنے والی ایک تبلیغی کتاب۔ ایسا کتاب جو اپنے دل کے لیے روح کی تحسین، آنکھوں کی شفا، بائیں کے سردن پر اپنی کی قوتی ہوتی تھیں۔

# تبليغی جماعت

## احادیث کی روشنی میں

(از زمین اخیر حضرت علامہ ارشد قادری علیہ الرحمہ)



زیر اہتمام: دارالعلوم امام احمد رضا کوٹڈیورے، سکمپیکس، رتا گیری، مہاراشٹر

[www.islamieducation.com](http://www.islamieducation.com)

احادیث کی روشنی میں دین و ایمان کے خلاف وقت کے ایک بڑے فتنے سے اُمت کو چونکا دینے والی ایک تہلکہ خیز کتاب، اہل حق کے لیے روح کی تسلیم، آنکھوں کی ٹھنڈک، باغیوں کے سروں پر قبر الہی کی لٹکتی ہوئی تلوار

# تبليغی جماعت

## احادیث کی روشنی میں

لز: علامہ ارشد القادری علیہ الرحمہ

: برائے ایصالِ ثواب :

حاجی عبد الرحمن احمد جانی نور اللہ مرقدہ

زیر اهتمام:

دارالعلوم امام احمد رضا

کونڈیورے، سنگمیشور، رتناگیری، مہاراشٹر

بسم الله الرحمن الرحيم

## ”تبليغی جماعت“ احادیث کی روشنی میں

میں نے اپنی کتاب ”تبليغی جماعت“ میں تبلیغی جماعت کے متعلق جتنی تفصیلات سپر قلم کی ہیں وہ اس بات کا یقین دلانے کے لیے بہت کافی ہیں کہ خیر کے نام پر دین میں فساد پھیلانا اور سادہ لوح مسلمانوں کا عقیدہ خراب کرنا تبلیغی جماعت کی ساری سرگرمیوں کا اصل مذہب ہے۔

لیکن تھوڑی دیر کے لئے واقعات و تجربات کی ان تمام شہادتوں سے الگ ہٹ کر حقیقت حال کا ایک اور رُخ ملاحظہ فرمائیں تو حیران و ششدار رہ جائیں گے۔ میری کتاب ”تبليغی جماعت“ کے بکھرے ہوئے صفحات پر خود کے وہابی فرقے کے ساتھ تبلیغی جماعت کے روحانی اور مذہبی ارتباط اور فکر و اعتقاد کی یکسانیت کا حال آپ نے پڑھ لیا اور یہ بھی معلوم کر لیا کہ جن کتابوں سے خجدی مذہب کے ساتھ تبلیغی جماعت کا ذہنی اور فکری تعلق ثابت کیا گیا ہے وہ خود تبلیغی جماعت کی معتمد کتابیں ہیں۔ اس لئے ایک حقیقت واقعہ کو الزام کہہ کر چھپایا نہیں جا سکتا۔

اتنی بات ذہن نشین کر لینے کے بعد اب محیرت ہو کر یہ خبر پڑھئے کہ حضور اکرم صَلَّی اللہُ عَلَیْہِ وَاٰلِہٖہ وَسَلَّمَ نے اپنے صحابہ کے سامنے قیامت تک برپا ہونے والے جن مذہبی فتنوں کا تذکرہ فرمادیا ہے ان میں خجد کا یہ ”فتنة وہابیت“ خاص طور پر نمایاں ہے۔

### پہلی حدیث

حضرت عبد اللہ بن عمر رضی اللہ عنہما سے امام بخاری نے یہ حدیث نقل کی ہے کہ ایک دن حضور انور صَلَّی اللہُ عَلَیْہِ وَاٰلِہٖہ وَسَلَّمَ نے شام اور یمن کے لیے دعا فرمائی جس کے الفاظ یہ ہیں:

اللہم بارک لنا فی شامنا اللہم بارک لنا فی یمننا قالوا یا رسول اللہ فی نجدا. قال اللہم بارک لنا فی شامنا اللہم بارک لنا فی یمننا قالوا یا رسول اللہ و فی نجدا فاطنه قال فی الثالثة هناك الزلزال والفتنة وبها يطلع قرن الشيطان۔ (بخاری جلد ۳، ص ۱۰۵)

خداوند اہمارے لئے شام اور یمن میں برکت نازل فرما (دعا کرتے وقت خجد کے کچھ لوگ بھی بیٹھے ہوئے تھے) انہوں نے عرض کیا اور ہمارے خجد میں یا رسول اللہ صَلَّی اللہُ عَلَیْہِ وَاٰلِہٖہ وَسَلَّمَ! اس پر حضور نے ارشاد فرمایا، خداوند! ہمارے لئے شام اور یمن میں برکت نازل فرما۔ پھر دوبارہ خجد کے لوگوں نے عرض کیا اور ہمارے خجد میں یا رسول اللہ صَلَّی اللہُ عَلَیْہِ وَاٰلِہٖہ وَسَلَّمَ! راوی کا بیان ہے

کہ تیسرا مرتبہ میں حضور نے فرمایا وہ زلزلوں اور فتنوں کی جگہ ہے اور وہاں سے شیطان کی سینگ نکلے گی۔

عام طور پر ”قرن الشیطان“ کا ترجمہ ”شیطان کی سینگ“ کیا جاتا ہے لیکن دیوبند کے مصباح اللغات میں اس کا ترجمہ ”شیطان کی رائے کا پابند“ بھی کیا گیا ہے۔ بہر حال اس حدیث سے معلوم ہوا کہ نجد خیر و برکت کی جگہ نہیں بلکہ فتنہ و شر کی جگہ ہے۔ کیونکہ رحمۃ اللہ علیمین کی دعائے خیر معلوم ہو جانے کے معنی ہی یہ ہیں کہ ہمیشہ کے لئے اس خطے پر شقاوت اور بد بختی کی مہر لگ گئی۔ اب وہاں سے کسی خیر کی توقع رکھنا تقدیرِ الہی سے جنگ کرنا ہے۔

دوسری بات یہ معلوم ہوئی کہ وہاں کی خاک سے کوئی ایسا شخص ضرور اٹھے گا جو شیطان کی رائے کا پابند ہو گا یا جس طرح سورج کی پھیل جانے والی پہلی کرن کو ”قرنِ الشمس“ کہتے ہیں اسی طرح شیطان کا فتنہ بھی وہاں سے سارے جہاں میں پھیل جائے گا۔

## اشارة محسوس

نجد و حجاز کا اٹلس (جغرافیائی نقشہ) سا منہ رکھئے تو آپ کو واضح طور پر نظر آئے گا کہ نجد کا علاقہ مدینہ منورہ کے بالکل مشرقی سمت میں واقع ہے۔ مدینے سے سرکارِ مدینہ نے جن الفاظ میں اس سمت کی طرف اشارے کئے ہیں وہ ایک وفادار مومن کو چونکا دینے کے لئے کافی ہیں۔ اس سے اندازہ ہوتا ہے کہ زگاہِ رسالت پناہ میں نجد کا فتنہ امت کے لیے کس درجہ ہولناک اور ایمان شکن تھا۔ اب اس عنوان پر ذیل میں حدیثوں کی قطار ملاحظہ فرمائیے۔

## دوسری حدیث

صحیح مسلم شریف میں حضرت عبد اللہ بن عمر رضی اللہ تعالیٰ عنہما سے یہ حدیث نقل کی گئی ہے:

ان رسول اللہ صلی اللہ علیہ وسلم قام عند باب حفصة فقال بيده نحو المشرق الفتنة ها هنا من حدیث يطلع قرن الشیطان مرتين او ثلا ثا۔ (مسلم شریف ج ۲ ص ۳۹۲)

بیان کرتے ہیں کہ ایک دن حضور انور صَلَّی اللہُ عَلَیْہِ وَاٰلِہٖہْ وَسَلَّمَ ام المؤمنین حضرتِ حفصہ کے دروازے پر کھڑے تھے وہاں سے مشرق کی طرف اپنے دستِ مبارک سے اشارہ کیا اور فرمایا کہ جگہ یہ ہے، یہاں سے شیطان کی سینگ نکلے گی۔ راوی کوشک ہے یہ الفاظ حضور نے دوبار کہے یا تین بار۔

## تیسرا حدیث

یہی حضرت عبد اللہ بن عمر رضی اللہ عنہما کی روایت سے پھر مسلم شریف میں ہے:

ان رسول اللہ صلی اللہ علیہ وسلم قال وہ مستقبل المشرق ان الفتنة ها هنا ان الفتنة ها هنا من حيث یطلع قرن الشیطان۔ (مسلم شریف ج ۲، ص ۲۹۳)

بیان کرتے ہیں کہ حضور اکرم صلی اللہ علیہ وسلم نے مشرق کی طرف رخ کر کے فرمایا کہ فتنہ یہاں سے اٹھے گا، فتنہ یہاں سے اٹھے گا، فتنہ یہاں سے اٹھے گا۔ جہاں سے شیطان کی سینگ نکلے گی۔

### چوتھی حدیث

پھر انہی حضرت عبداللہ ابن عمر رضی اللہ عنہما سے مسلم شریف میں تیسری روایت نقل کی گئی ہے:

خرج رسول اللہ صلی اللہ علیہ وسلم من بیت عائشة فقال راس الكفر من ها هنا من حيث یطلع قرن الشیطان یعنی المشرق۔ (مسلم شریف کتاب الفتن ج ۲، ص ۳۹۲)

بیان کرتے ہیں کہ ایک دن حضور انور صلی اللہ علیہ وسلم سیدہ عائشہ رضی اللہ تعالیٰ عنہا کے حرم سے باہر شریف لائے اور مشرق کی طرف اشارہ کرتے ہوئے فرمایا کہ کفر کا مرکز یہاں ہے جہاں سے شیطان کی سینگ نکلے گی۔

غور فرمائیے! ان تینوں حدیثوں میں صرف مشرق کی سمت ہی کا ذکر نہیں ہے کہ اس سے خدج کا خطہ مراد یعنی میں کسی احتمال کی گنجائش نکل آئے بلکہ اس کے ساتھ ہر جگہ من حيث یطلع قرن الشیطان (شیطان کی سینگ نکلے گی) کا اضافہ واضح طور پر بتارہا ہے کہ مشرق کی سمت سے کوئی دوسرا علاقہ نہیں بلکہ خاص خدج مراد ہے۔ کیونکہ بخاری شریف کی حدیث میں خدج کے نام کے ساتھ خدج کا یہ وصف ذکر کیا گیا ہے۔ اس لیے حدیث کی زبان میں مشرقی سمت میں وہ خطہ ہے جہاں سے شیطان کی سینگ نکلے گی۔ خدج کے سوا اور کوئی دوسرا خطہ نہیں ہو سکتا۔

### پانچویں حدیث

سیدی علامہ دحلان رحمۃ اللہ علیہ نے اپنی کتاب ”الدرالسنیہ“ میں کتب حدیث سے حضور اکرم صلی اللہ علیہ وسلم کا یہ فرمان نقل کیا ہے:

يخرج ناس من قبل المشرق يقرؤن القرآن لا يجاوز تراقيهم يمرقون من الدين كما يمرق السهم من الرمية لا يعودون فيه حتى يعود السهم الى فوقه سيماهم التحليق۔

(الدرالسنیہ، ص ۲۹، مطبوعہ مصر)

کچھ لوگ مشرق کی سمت سے ظاہر ہوں گے جو قرآن پڑھیں گے لیکن قرآن ان کے حلق کے نیچے نہیں اُترے گا۔

وہ لوگ دین سے ایسے نکل جائیں گے جیسے تیرشکار سے نکل جاتا ہے پھر وہ دین میں پلٹ کرنہیں آئیں گے۔  
یہاں تک کہ تیرا پنے کمان کی طرف لوٹ آئے۔ ان کی خاص علامت سرمنڈانا ہوگی۔

### چھٹی حدیث

یہی علامہ دحلان رحمۃ اللہ علیہ یہ حدیث بھی کتب مذکورہ میں تحریج فرماتے ہیں کہ حضور  
انور صَلَّی اللّٰہُ عَلٰیْہِ وَاٰلِہٖہ وَسَلَّمَ نے ارشاد فرمایا:

**يخرج ناس من المشرق يقرؤن القرآن لا يجاوز تراقيهم كلما قطع قرن نشاء قرن حتى يكون آخرهم مع المسيح الدجال۔** (الدرر السنیہ، ص ۵۰ مطبوعہ ترکی و مصر)

کچھ لوگ مشرق کی سمت سے ظاہر ہوں گے جو قرآن پڑھیں گے لیکن قرآن ان کے حلق کے نیچے نہیں اُترے گا۔  
جب ان کا ایک گروہ ختم ہو جائے گا تو وہیں سے دوسرا گروہ جنم لے گا یہاں تک کہ ان کا آخری دستہ دجال کے ساتھ  
اُٹھے گا۔

### ایک اور سراغ

دیارِ نجد میں بنو حنیفہ کا وہی بد قسمت قبیلہ ہے جہاں سے شیطان کی سینگ طلوع ہوتی اور جس کی خاک سے  
زیروں اور فتوں نے جنم لیا۔

اب تاریخ کی ایک بڑی ٹریجڈی ملاحظہ فرمائیے کہ یہ دل آزار قبیلہ شروع سے سرکارِ رسالت مآب صَلَّی اللّٰہُ عَلٰیْہِ وَاٰلِہٖہ وَسَلَّمَ کی روحاں اذیت اور طبعی کراہت کا موجب رہا۔ احادیث میں اس قبیلے کا ذکر ان الفاظ میں کیا گیا ہے:

### ساتویں حدیث

علامہ دحلان نے اپنی کتاب میں کتب حدیث سے سرکارِ اقدس صَلَّی اللّٰہُ عَلٰیْہِ وَاٰلِہٖہ وَسَلَّمَ کا ارشاد نقل کیا ہے:

**كنت في مبدأ الرسالة اعرض نفسى على القبائل فى كل موسم ولم يجيئنى احد جواباً أقبح ولا أثبت من ردبني حنيفة۔** (الدرر السنیہ، ص ۵۳)

کہ رسالت کے ابتدائی ایام میں ہر موسم حج پر باہر سے آنے والے قبائل کے سامنے میں اپنی دعوت پیش کیا کرتا  
تھا۔ بنو حنیفہ کے جواب سے زیادہ فتح اور ناپاک جواب مجھے کسی قبیلے نے نہیں دیا۔

واضح رہے کہ مسعود عالم صاحب ندوی کی تصریح کے مطابق وادیٰ حنفیہ کا دوسرا نام یمامہ بھی ہے۔

## آٹھویں حدیث

جامع ترمذی میں حضرت عمران ابن حصین رضی اللہ عنہ سے یہ حدیث نقل کی گئی ہے:

قال مات النبی صلی اللہ علیہ وسلم وہ یکرہ ثلاثة احیاء ثقیف و بنی حنفیہ و بنی امية۔  
(ترمذی)

انہوں نے بیان کیا کہ بنی اکرم صَلَّی اللہُ عَلَیْہِ وَاٰلَہٖ وَسَلَّمَ تین قبیلوں کو تاحیات ناپسند فرماتے رہے۔ ایک ثقیف، دوسرا بنی حنفیہ، تیسرا بنی امية۔

پہلی حدیث سے لے کر آٹھویں حدیث تک یہ تمام حدیثیں خد کے فتنے کو مختلف زاویوں سے سمجھنے اور بارگاہ رسالت میں اس خطے کے مقہور ہونے کی جہت کو واضح کرنے کے لیے بہت کافی ہیں۔ اب ذیل کی حدیثوں میں اس فتنے کے علم برداروں کا اور خدو خال پڑھئے۔

## نوبیں حدیث

مشکوٰۃ شریف میں حضرت ابوسعید خدری رضی اللہ تعالیٰ عنہ سے منقول ہے:

قال بينما نحن عند رسول اللہ صلی اللہ علیہ وسلم ويقسم قسمًا اتابه ذو الخويصه وهو  
رجل من بنى تميم فقال يا رسول اللہ اعدل فقال ويلك فمن يعدل اذلم قد خبت وخسرت  
ان لم اكن اعدل فقال عمر ائذن لي اضرب عنقه فقال دعه ان له اصحابا يحرقون أحدكم صلواته مع  
صلوتهم وصيامهم مع صيامهم يقرءون القرآن لا يجاوز تراقيهم يمرقون من الدين كما يمرق  
السهم من الرمية۔ (مشکوٰۃ ص ۵۳۵، بخاری جلد ۲ ص ۱۰۲۲)

وہ کہتے ہیں کہ ہم لوگ حضور انور صَلَّی اللہُ عَلَیْہِ وَاٰلَہٖ وَسَلَّمَ کی خدمت میں حاضر تھے اور حضور مالِ غنیمت تقسیم فرمائے تھے کہ ذو الخويصہ نام کا ایک شخص، جو قبیلہ بنی تمیم کا رہنے والا تھا آیا اور کہا، اے اللہ کے رسول انصاف سے کام لو۔ حضور نے فرمایا، افسوس تیری جسارت پر میں ہی انصاف نہیں کروں گا تو اور کون انصاف کرنے والا ہے۔ اگر میں انصاف نہیں کرتا تو تو خائب و خاسر ہو چکا ہوتا۔ حضرت عمر سے جب نہیں رہا گیا تو انہوں نے عرض کیا کہ حضور مجھے اجازت دیجیے میں اس کی گردان مار دوں۔ حضور نے فرمایا، اسے چھوڑ دو، یہ اکیلانہیں ہے اس کے بہت سے ساتھی ہیں جن کی

نمازوں اور حجت کے روزوں کو دیکھ کر تم اپنی نمازوں اور روزوں کو حقیر سمجھو گے۔ وہ قرآن پڑھیں گے لیکن قرآن ان کے حلق کے نیچے نہیں اترے گا (ان ساری ظاہری خوبیوں کے باوجود) وہ دین سے ایسے نکل جائیں گے جیسے تیرشکار سے نکل جاتا ہے۔

## دسویں حدیث

یہی واقعہ دوسرے سلسلہ روایت سے مردی ہے، جس کے الفاظ یہ ہیں:

اَقْبَلَ رَجُلٌ غَائِرُ الْعَيْنَيْنِ نَاتِيَ لِجَبَهَةِ كَثِيرِ اللَّحِيَّهِ مِشْرُقَ الْوَجْتَيْنِ مَحْلُوقَ الرَّاسِ فَقَالَ مُحَمَّدٌ أَتَقُولُ إِنَّ اللَّهَ أَعْصَيْتَهُ إِذَا عَصَيْتَهُ قَدْ أَمْنَى اللَّهُ عَلَى أَهْلِ الْأَرْضِ وَلَا تَأْمُنُنِي فِي سَالِ قَتْلِهِ فَمَنْعَهُ فَلَمَّا وَلَّى قَالَ إِنَّمَا مَنْ ضَئَفَى هَذَا قَوْمًا يَقْرَءُونَ الْقُرْآنَ لَا يَجَاوِزُهُنَا جُرْحَمٌ يَمْرُقُونَ مِنَ الْإِسْلَامِ مِرْوِقُ السَّهْمِ مِنَ الرَّمِيَّةِ فَيَقْتَلُونَ أَهْلَ الْإِسْلَامِ وَيَدْعُونَ أَهْلَ لَاوَثَانِ۔

(مشکلۃ شریف، ص ۵۳۵)

ایک شخص آیا جس کی آنکھیں دھنسی ہوئی تھیں، پیشانی ابھری ہوئی تھی، داڑھی گھنی تھی، دونوں گال بھولے ہوئے تھے اور سرمنڈا ہوا تھا۔ اس نے زبانِ طعن دراز کی اے محمد ﷺ! اللہ سے ڈرو۔ حضور نے فرمایا میں ہی نافرمان ہو جاؤں گا تو اللہ کی فرمادی کون کرے گا۔ اللہ نے تو مجھے زمین والوں پر امین بنایا ہے لیکن تم مجھے امین نہیں سمجھتے۔ اسی درمیان میں ایک صحابی نے اس کے قتل کی اجازت چاہی۔ حضور نے انہیں روک دیا۔ جب وہ شخص چلا گیا تو فرمایا کہ اس کی نسل سے ایک جماعت پیدا ہو گی جو قرآن پڑھے گی لیکن قرآن اس کے حلق کے نیچے نہیں اترے گا۔ وہ دین سے ایسے نکل جائیں گے جیسے تیرشکار سے نکل جاتا ہے۔ وہ مسلمانوں کو قتل کریں گے اور بُت پرستوں کو چھوڑ دیں گے۔

## گیارہویں حدیث

یہی واقعہ حضرت شریک ابن شہاب رضی اللہ عنہ سے بھی منقول ہے۔ اس میں انہوں نے اس گستاخ شخص کے متعلق سرکار رسالت مآب صلی اللہ علیہ وسلم کا یہ ارشاد نقل کیا ہے:

ثُمَّ قَالَ يَخْرُجُ فِي الْخَرَالَزَمَانِ قَوْمٌ كَانُوا هُنَّا مِنْهُمْ يَقْرُؤُنَ الْقُرْآنَ لَا يَجَاوِزُ تِرَاقِيهِمْ يَمْرُقُونَ مِنَ الْإِسْلَامِ كَمَا يَمْرُقُ السَّهْمِ مِنَ الرَّمِيَّةِ سِيمَاهِمُ التَّحْلِيقَ لَا يَزَالُونَ يَخْرُجُونَ حَتَّى يَخْرُجَ الْخَرَالَزَمَانُ فَإِذَا لَقِيَتُمُوهُمْ هُمْ شَرُّ الْخُلُقِ وَالْخَلِيقَةِ۔

(مشکلۃ ص ۱۳۰۹)

پھر حضور نے فرمایا کہ آخری زمانے میں ایک گروہ نکلے گا جو یہ شخص اسی گروہ کا ایک فرد ہے۔ قرآن پڑھیں گے لیکن قرآن اُن کے حلق سے نیچے نہیں اُترے گا۔ وہ اسلام سے ایسے نکل جائیں گے جیسے تیرشکار سے۔ ان کی خاص پہچان ”سرمنڈانا“ ہے وہ ہمیشہ گروہ درگروہ نکلتے رہیں گے یہاں تک کہ ان کا آخری دستہ مسیح دجال کے ساتھ نکلے گا۔ جب تم ان سے ملوگ تو انہیں اپنی طبیعت و سرشت کے لحاظ سے بدترین پاؤ گے۔

## بارہویں حدیث

حضرت ابوسعید خدری اور حضرت انس بن مالک رضی اللہ عنہم سے مشکوہ شریف میں یہ حدیث نقل کی گئی ہے:

عن رسول اللہ صلی اللہ علیہ وسلم قال سیکون فی امتی اختلاف و فریقة قوم یحسنون  
القیل و یسیئون الفعل یقرؤن القرآن لا یجاوز تراقيهم یمرقون من الدین مروق السهم من الرمية  
لایرجعون حتی یرتد السهم علی فوقة هم شر الخلق والخلیقة طوبی لمن قتلهم و قتلواه یدعون  
الی کتاب اللہ ولیسوا منها فی شیئی من قاتهم کان اولی باللہ منهم قالوا یا رسول اللہ ما سیماهم  
قال التحلیق۔ (مشکوہ ص ۳۰۸)

حضور انور صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا کہ میری اُمّت میں اختلاف و تفریق کا واقع ہونا مقدر ہو چکا ہے۔ پس اس سلسلے میں ایک گروہ نکلے گا جس کی باتیں بظاہر دفریب و خوشناہوں گی لیکن کردار گمراہ کن اور خراب ہو گا۔ قرآن پڑھیں گے لیکن قرآن اُن کے حلق کے نیچے نہیں اُترے گا۔ وہ دین سے ایسے نکل جائیں گے جیسے تیرشکار سے نکل جاتا ہے۔ پھر دین کی طرف لوٹنا نہیں نصیب نہ ہو گا یہاں تک کہ تیراپنے کمان کی طرف لوٹ آئے۔ وہ اپنی طبیعت و سرشت کے لحاظ سے بدترین مخلوق ہوں گے۔ وہ لوگوں کو قرآن اور دین کی طرف بلا کمیں گے حالانکہ دین سے ان کا کچھ بھی تعلق نہ ہو گا۔ جوان سے جنگ کرے گا وہ خدا کا مقرب ترین بندہ ہو گا۔ صحابہ نے فرمایا، ان کی خاص پہچان کیا ہو گی یا رسول اللہ صَلَّی اللہُ عَلَیْہِ وَاٰلِہٖہ وَسَلَّمَ؟ فرمایا، سرمنڈانا۔

## تیرہویں حدیث

اس حدیث کی خصوصیت یہ ہے کہ اصل حدیث بیان کرنے سے پہلے حدیث کے راوی حضرت علی رضی اللہ عنہ نے فرمایا ہے کہ قسم خدا کی آسمان سے زمین پر گر پڑنا میرے لیے آسان ہے لیکن حضور کی طرف کوئی جھوٹی بات منسوب کرنا بہت مشکل ہے۔ اس کے بعد اصل حدیث کا سلسلہ یوں شروع ہوتا ہے۔ فرماتے ہیں:

ان سمعت رسول اللہ صلی اللہ علیہ وسلم يقول یستخرج قوم فی اخر الزمان

احداث الاسنان سفهاء الاحلام يقولون من خیر قول البرية لا يجاوز ايمانهم حنا جرهم يمرقون

من الدين كما يمرق السهم من الرمية۔ (بخاری ج ۲، ص ۱۰۲۲)

مئں نے حضور انور صلی اللہ علیہ وسلم کو یہ فرماتے ہوئے سنا کہ اخیر زمانے میں نو عمر اور کم سمجھ لوگوں کی ایک جماعت نکلے گی با تین وہ بظاہراً چھپی کھیں گے لیکن ایمان ان کے حلق کے نیچے نہیں اترے گا۔ وہ دین سے ایسے نکل جائیں گے جیسے تیر شکار سے نکل جاتا ہے۔

## چودھویں حدیث

حضرت ابو نعیم نے حلیہ میں ابو امامہ باہلی رضی اللہ عنہ سے نقل کیا ہے کہ حضور اکرم صلی اللہ علیہ وسلم نے ارشاد فرمایا:

سیکون فی اخر الزمان دیدان القراء فمن ادرك ذلك الزمان فليتعوذ بالله منهم۔ (حلیہ)

اخیر زمانے میں کیڑے مکوڑوں کی طرح ہر طرف "ملا نے" پھوٹ پڑیں گے پس تم میں سے جو شخص وہ زمانہ پائے تو اُسے چاہیے کہ وہ اُن سے خدا کی پناہ مانگے۔

اسی کے ساتھ یہ حدیث بھی پڑھ لبھیے جو مشکوٰۃ شریف میں حضرت حسن بصری رضی اللہ عنہ سے مروی ہے:

قال رسول اللہ صلی اللہ علیہ وسلم یاتی علی الناس زمان یکون حدیثهم فی مساجدهم فی امر دیناہم فلا تجالسوهم فليس الله فيهم حاجة۔ (مشکوٰۃ)

حضور انور صلی اللہ علیہ وسلم کے لئے! ایک زمانہ ایسا بھی آئے گا جب کہ لوگ اپنی مسجدوں میں دنیا کی باتیں کریں گے۔ جب ایسا زمانہ آجائے تو تم ان کے سامنے مت بیٹھنا۔ اللہ ایسے لوگوں سے بے پرواہ ہے۔

## پندرہویں حدیث

محمد بن کبیر امام ابو یعلی نے حضرت انس ابن مالک رضی اللہ عنہ سے اس حدیث کی تخریج فرمائی اور صاحب ابریز نے اسے اپنی کتاب سے نقل کیا ہے:

عن انس قال كان فينا شاب ذو عبادة وزهد و اجتهاد فسميناه عند رسول اللہ صلی اللہ علیہ وسلم فلم يعرفه و وصفناه بصفة فلم يعرفه فبینما نحن كذلك اذا قيل فقلنا يا رسول اللہ هو هذا فقال انى لارى على وجهه سفعه من اليشطان فجاء فسلم فقال رسول اللہ صلی اللہ علیہ

وسلم اجعلت فی نفسك ان ليس فی القوم خیر منك فقال اللہم نعم ثم ولی فدخل المسجد فقال رسول اللہ صلی اللہ علیہ وسلم من يقتل الرجل فقال ابو بکر انا فدخل فإذا هو قائم يصلی فقال ابو بکر كيف اقتل رجل هو يصلی وقد نهانا النبی صلی اللہ علیہ وسلم من قتل المصلین فقال رسول اللہ صلی اللہ علیہ وسلم من يقتل الرجل فقال عمر انا يا رسول اللہ فدخل المسجد فإذا هو ساجد فقال مثل ما قال ابو بکر و اراد لارجعن فقد رجع من هو خیر منی فقال رسول اللہ صلی اللہ علیہ وسلم مه يا عمر فذکر له فقال رسول اللہ صلی اللہ علیہ وسلم من يقتل الرجل فقال على انا فقل انت تقتلہ ان و جدته فدخل المسجد فوجده قد خرج فقال اما والله لو قتلتہ لكان اولهم واخرهم وما اختلف في امتی اثنان۔ (ابریز شریف، ص ۷۷)

حضرت انس بیان کرتے ہیں کہ مدینے میں ایک بڑا ہی عابد وزادہ نوجوان تھا۔ ہم نے ایک دن حضور سے اس کا تذکرہ کیا۔ حضور سے نہیں پہچان سکے۔ پھر اس کے حالات و اوصاف بیان کیے جب بھی حضور سے نہیں پہچان سکے۔ یہاں تک کہ ایک دن وہ اچانک سامنے آگیا۔ جیسے ہی اس پر نظر پڑی ہم نے حضور کو خبر دی، یہ وہی نوجوان ہے۔ حضور نے اس کی طرف دیکھ کر ارشاد فرمایا اس کے چہرے پر میں شیطان کی خارش کے دھنے دیکھتا ہوں۔ اتنے میں وہ حضور کے قریب آیا اور سلام کیا۔ حضور نے اس سے مخاطب ہو کر فرمایا، کیا یہ بات صحیح نہیں ہے کہ تو ابھی اپنے دل میں یہ سوچ رہا تھا کہ تجھ سے بہتر یہاں کوئی نہیں ہے؟ اس نے جواب دیا۔ ہاں! اس کے بعد وہ مسجد کے اندر داخل ہوا۔ حضور نے آواز دی کہ کون اسے قتل کرتا ہے۔ حضرت ابو بکر نے جواب دیا، میں۔ جب وہ مسجد کے اندر گئے تو اس وقت نوجوان سجدے کی حالت میں تھا۔ وہ بھی اسے نماز پڑھتا دیکھ کر حضرت ابو بکر کی طرح واپس لوٹ آئے۔ پھر حضور نے آواز دی کہ کون اسے قتل کرتا ہے۔ حضرت علی نے جواب دیا، میں۔ حضور نے فرمایا تم اسے ضرور قتل کر دو گے۔ بشرطیکہ وہ تمہیں مل جائے۔ لیکن جب حضرت علی مسجد میں داخل ہوئے تو وہ جا چکا تھا۔ حضور نے ارشاد فرمایا، اگر تم اسے قتل کر دیتے تو میری اُمّت کے جملہ فتنہ پر دازوں سے یہ پہلا اور آخری شخص ثابت ہوتا۔ میری اُمّت کے دو افراد بھی آپس میں کبھی نہیں لڑتے۔

یہ پندرہ حدیثیں آپ کی نظر کے سامنے ہیں۔ میں آپ سے درخواست کروں گا کہ ایک بار پھر انہیں غور سے پڑھ جائیے۔ بات پیغمبر ذی شان کی ہے جو غیب کے رموز اور مستقبل کے اسرار سے پوری طرح واقف ہیں۔ اس لیے پچھم کا سورج پورب کی طرف ڈوب سکتا ہے لیکن نبی کی بات کبھی غلط نہیں ہو سکتی۔

میں آپ کو غیرت حق کی قسم دیتا ہوں! مذکورہ بالا حدیثوں میں ذرا بھی یقین ہو تو ہاتھ میں انصاف و دیانت کا چراغ لے کر تلاش کیجیے کہ آخری زمانے میں جس گروہ کے ظہور کی پیغمبر نے خبر دی ہے آج وہ گروہ کہاں ہے؟ خدا کا شکر ہے کہ خبر دینے والے نے اس گروہ کو مختلف نشانیوں کے ذریعے اتنا واضح کر دیا ہے کہ اب وہ دوپھر کے اُجائے میں ہے۔ نشانیاں ایسی بتائی گئی ہیں کہ ان کی روشنی میں دین واہیمان کے عارٹ گروں کا سراغ لگایا جائے۔ میں یقین کرتا ہوں کہ اگر کوئی شخص نبی کی خوشنودی کے مقابلے میں اپنی خواہشات کا غلام نہیں ہے تو اس کے لیے فتنے سے نظر بچانا بہت مشکل ہے۔ میں وثوق کے ساتھ کہہ سکتا ہوں کہ ان پندرہ حدیثوں کے درمیان بکھری ہوئی جملہ نشانیوں کو اگر آپ ترتیب کے ساتھ جمع کر دیں تو واقعات و مشاہدات کی سطح سے نجدی گروہ یا تبلیغی جماعت کی تصویر اچانک ابھر آئے گی۔ اور زحمت نہ ہو تو تھوڑی دیر کے لیے اپنی نگاہ کا سر رشتہ میری نوکِ قلم کے ساتھ جوڑ دیجیے۔ میں حدیثوں کے انبار سے نشانیاں چنتا جا رہا ہوں۔ آپ جوڑتے جائیے۔ کچھ ہی دیر میں تبلیغی جماعت کی تصویر نہ بن جائے تو میرے قلم سے اپنا اعتماد اٹھا لیجیے گا۔

## نشانیوں کی تلاش

(۱) حدیث اتا<sup>۸</sup> میں بتایا گیا ہے کہ کفر اور شیطانی فتنے کا مرکز مدینہ کے مشرقی سمت پر واقع ہونے والا نجد کا نحلہ ہے۔ اسی مشرقی نحلے سے مسلمان نام کا ایک گروہ اٹھے گا جو قرآن پڑھے گا لیکن قرآن اس کے حلق کے نیچے نہیں اُترے گا۔ وہ لوگوں کو قرآن اور دین کی طرف بلائے گا لیکن دین سے اس کا کوئی تعلق نہ ہوگا۔ اب تجربات کی روشنی میں پرکھ لیجیے کہ سوائے تبلیغی جماعت کے آج وہ کون سا گروہ ہے جس کا کنارہ دہلی میں ہے تو دوسرا کنارہ نجد میں ”ریاض“ سے ملتا ہے۔

(۲) حدیث<sup>۹</sup> تا<sup>۱۰</sup> ذوالخویصرہ نامی جس گستاخ رسول کا واقعہ بیان کیا گیا ہے وہیں یہ بھی مذکور ہے کہ وہ قبیلہ بنی تمیم کا آدمی تھا اور آخری زمانے میں ظاہر ہونے والا گروہ اسی کی نسل سے ہوگا۔ اب عرب کے مستند موئخین کا ایک تازہ انکشاف ملاحظہ فرمائیے۔ مشہور موئخ علامہ دینی دحلان اپنی کتاب میں لکھتے ہیں:

واصرح من ذلك ان هذالمغرور محمد بن عبد الوهاب من تميم فيحتمل انه عن عقب ذى الخويصرة التميمي الذى جاء فيه حديث البخارى عن ابى سعيد الخدرى رضى الله عنه - (الدرر السنیہ)

(ص ۱۵۱)

اور سب سے زیادہ واضح بات یہ ہے کہ ابن عبد الوہاب نجدی کا سلسلہ نسب بنی تمیم سے ہے اس لیے کچھ بعید نہیں ہے کہ ذوالخویصرہ تمیمی کی نسل سے ہو جس کے متعلق بخاری شریف میں حضرت ابو سعید خدری رضی اللہ عنہ سے ایک حدیث بھی منقول ہے۔

علاوه ازیں خوارج کے بارے میں صاحب لمعات نے لکھا ہے کہ ان میں سے کوئی بھی ذوالخویصرہ کی نسل سے نہیں تھا۔ ان کی عبارت کے الفاظ یہ ہیں۔ **لَمْ يَكُنْ فِي الْخَوَارِجِ قَوْمٌ مِّنْ نَسْلِ ذِي الْخَوَيْصَرَةِ۔** (حاشیہ مشکوٰۃ، ص ۵۳۵)

اس لیے یہ ماننا پڑے گا کہ حدیث ۹، ۱۰، ۱۱ میں ظاہر ہونے والے گروہ سے نجدی گروہ مراد لینا حقیقت واقعہ کے عین مطابق ہے۔

(۳) حدیث نمبر ۱۲ میں اس گروہ کی پہچان یہ بھی بتائی گئی ہے کہ وہ لوگوں کو قرآن اور دین کی طرف بلائیں گے حالانکہ دین سے ان کا کچھ بھی تعلق نہ ہوگا۔ اس خبر کی تصدیق کرنا چاہتے ہوں تو تبلیغی جماعت کے حلقات میں درس قرآن اور ان کے دعوتی اجتماعات کو دیکھ لیجیے۔ لوگوں کو دین اور قرآن کی طرف بلاستے بلاتے ان کی زبانیں خشک ہو جاتی ہیں لیکن کسی روز نزدیک سے جھانک کر دیکھتے تو یہ ساری نمائش محض اس لیے ہے کہ دین میں فساد پیدا کریں۔

(۴) حدیث ۱۳، ۱۲ میں اس گروہ کی ایک پہچان یہ بھی بتائی گئی ہے کہ اوپر سے باتیں اچھی کریں گے لیکن اندر سے عمل اس کے خلاف ہوگا۔ قول فعل کا یہ تضاد دیکھنا چاہتے ہوں تو تبلیغی جماعت کو دیکھ لیجیے۔ باقتوں کی حد تک وہ کتنے سراپا اخلاص، اسلام دوست اور خوش نما نظر آتے ہیں۔ لیکن کردار دیکھتے تو اب تک لاکھوں خوش عقیدہ مسلمانوں کا ایمان غارت کر چکے ہیں۔ توحید کا نام لے کر رسالت کی تشقیص کرنا اس گروہ کا جماعتی شعار بن چکا ہے۔

(۵) حدیث ۱۰ میں اس گروہ کی ایک پہچان یہ بھی بتائی گئی ہے کہ وہ صرف مسلمانوں کا خون بھائیں گے۔ مشرکین سے کوئی چھیر نہیں کریں گے۔ نجدی گروہ کے بارے میں اس خبر کی تصدیق کرنا چاہتے ہوں تو مولانا محمد علی جوہر کا یہ

منصفانہ بیان پڑھیے۔ پچھلے صفحات میں مولانا حسین احمد صاحب کا بھی اسی طرح کا بیان گز رچکا ہے۔

”نجد اور نجد یوں کا یہی کارنامہ ہے کہ مسلمانوں کے خون میں ان کے ہاتھ رنگے ہیں اور غالباً اس وقت بھی یہیں کے مسلمانوں پر جنگ کی تیاری ہے۔“ (مقالاتِ محمد علی حصہ اول ص ۲۷)

تبليغی جماعت اور نجد گروہ کے درمیان چونکہ کوئی خاص فرق نہیں ہے اس لیے یہ نشانی تبلیغی جماعت کا انجام معلوم کرنے کے لئے کافی ہے۔

(۶) حدیث نمبر ۱۵، ۱۱، ۱۲ میں اس گروہ کی ایک خاص پہچان یہ بھی بتائی گئی ہے کہ وہ التزام کے ساتھ اپنا سرمنڈا میں گے۔ گویا یہ فعل ان کا جماعی شعار بن جائے گا۔ اب اس کی تصدیق کے لیے عرب کے مستند تاریخ الفتوحات الاسلامیہ کے مصنف کا یہ بیان پڑھ لیجیے:

سیما هم التحلیق تصریح بهذه الطائفه لانهم کانوا یامرون کل من اتیعهم ان یحلق راسه ولم يكن هذا الوصف لاحد من الخواج و المبتدعة الذين کانوا قبل زمان هولاء۔

(الفتوحات الاسلامیہ، ج ۲، ص ۲۶۸)

حضور علیہ الصلوٰۃ والسلام کا یہ فرمان کہ ان کی خاص نشانی سرمنڈا نا ہے۔ یہ نجدی گروہ کے حق میں بالکل صراحة ہے کیوں کہ یہی لوگ اپنی تبعین کو سرمنڈا نے کی ہدایت کرتے ہیں۔ سرکار کی بتائی ہوئی یہ نشانی خوارج اور گزشتہ بد دین فرقوں میں سے کسی فرقہ کے اندر موجود نہیں تھی۔ یہ شعار صرف وہابیہ نجدیہ کا ہے۔

### ایک عجیب نکتہ

لفظ ”تحلیق“ کی لغوی تشریح کے سلسلے میں بحث و نظر کا ایک گوشہ بہت زیادہ قابل توجہ ہے اور وہ یہ ہے کہ تحلیق کا ترجمہ عام طور پر ”سرمنڈا نا“ کیا جاتا ہے لیکن دیوبند کی معتمد کتاب مصباح اللغات ص ۱۳۸ میں اس کے ہم مادہ لفظ کا ترجمہ ”چکر لگانا“ اور ”حلقے میں بیٹھنا“ بھی کیا گیا ہے۔ خالی الذہن ہو کر سوچیے تو یہ دونوں ترجمے تبلیغی جماعت پر پوری طرح فٹ ہو جاتے ہیں۔ ایک طرف ترجمہ اگران کی ”چلت پھرت“ کو بتاتا ہے تو دوسرا ترجمہ ان کے ”جتماع“ کی طرف اشارہ کرتا ہے۔

(۷) حدیث ۹ میں اس گروہ کی پہچان یہ بھی بتائی گئی ہے کہ وہ نماز اتنی نمائشی پابندی یا اتنے ظاہری اہتمام و خشوع کے ساتھ پڑھیں گے کہ دوسرے لوگ اپنی نمازوں کو ان کی نمازوں کے مقابلے میں حقیر سمجھنے لگیں گے۔ تبلیغی جماعت کا

یہ وصف اتنا ظاہر ہے کہ اب اس کے متعلق کچھ کہنے کی ضرورت نہیں۔ مثال کے طور پر آپ کو ایسے بے شمار نمازی میں گے جنہیں نماز پڑھتے ہوئے چالیس پچاس سال گزر گئے لیکن ان کی پیشانی نمائشی سجدوں کے نشان سے بے داغ ہیں اور یہاں تبلیغی جماعت کے نمازوں کو جمعہ جمعہ آٹھ دن بھی نہیں ہو پاتے کہ ان کی پیشانیاں داغ دار ہو جاتی ہیں۔ اب اس کی وجہ سوائے اس کے اور کیا تلاش کی جاسکتی ہے کہ یہ لوگ سجدہ نہیں کرتے پیشانیوں کو سجدوں سے داغا کرتے ہیں تاکہ مسلمانوں پر اپنی نماز خوانی کی دھونس جائیں۔

(۸) حدیث نمبر ۹، ۱۰، ۱۵ میں اس گروہ کی ایک پہچان یہ بھی بتائی گئی ہے کہ اپنی نمازوں عبارت کی نخوت میں اپنے سواب کو حقارت کی نظر سے دیکھنا اپنے سے بڑے بڑوں کو بر ملاٹو کرنے پھرنا یہاں تک کہ انبیاء، اولیاء کی بھی تنقیص کرنا اس گروہ کا جماعتی شعار ہو گا۔ تبلیغی جماعت کے حق میں اس نشانی کی تصدیق کرنا چاہتے ہوں تو مولوی عبدالرحیم شاہ دیوبندی کی تقریر کا یہ حصہ پڑھئے:

”میں ہر جمعہ کو حضرت مولانا محمد یوسف صاحب مرحوم کی خدمت میں برابر حاضر ہوتا تھا اور جماعت کے بے ضابطہ مقررین کی شکایت عرض کرتا کہ میں بہت سے موقعوں پر خود سن چکا ہوں کہ یہ لوگ علمائے کرام اور مدارس کا مختلف انداز سے استخفاف ”تحقیر“ کرتے ہیں۔ آپ حضرات کو جلد از جلد اس کی شدت سے روک تھام کرنا چاہیے۔ علماء کرام کو سخت شکایات ہیں۔“ (اصولِ دعوت و تبلیغ، ص ۳۳)

دوسری جگہ موصوف نے مردم آزار نخوت کا ماتم ان الفاظ میں کیا ہے، لکھتے ہیں:

”کچھ عجیب سی بات ہے کہ جو تبلیغی جماعت سے جتنا زیادہ قریب تر ہوتا ہے وہ اتنا ہی دوسرے علماء سے بعید تر ہوتا چلا جاتا ہے۔ آخر ایسا کیوں؟ اور جس نے دو چار چلے دے دیئے تو پھر اس کی ترقی درجات کے کیا کہنے۔ پھر تو وہ علماء کی بھی کوئی حقیقت اپنے سامنے نہیں سمجھتا۔“ (اصولِ دعوت و تبلیغ، ص ۵۰)

اور تبلیغی جماعت کے لوگوں میں تنقیص انبیاء کا جذبہ پیدا کرنے کی کوشش دیکھنا چاہتے ہوں تو بانی جماعت مولوی الیاس صاحب کے ایک خط کا یہ حصہ پڑھیے جسے انہوں نے تبلیغی جماعت کے کارکنوں کے نام لکھا تھا۔ لکھتے ہیں:

”اگر حق تعالیٰ کسی سے کام لینا نہیں چاہتے تو چاہے انبیاء بھی کتنی کوشش کریں تب بھی ذرہ نہیں مل سکتا اور اگر کرنا چاہیں تو تم جیسے ضعیف سے بھی وہ کام لے لیں جو انبیاء سے بھی نہ ہو سکے۔“ (مکاتیب الیاس، ص ۷۷)

(۹) حدیث ۱۳ میں اس گروہ کی ایک نشانی یہ بھی بتائی گئی ہے کہ وہ سادہ لوح، بے سمجھا اور نو عمر لوگوں پر مشتمل ہو گا۔

تبیغی جماعت کے حق میں نشانی کی تصدیق کرنا چاہتے ہوں تو ان کے کسی بھی اجتماع میں پہنچ جائیے۔ وہاں دو طرح کے لوگ آپ کوہل جائیں گے۔ بہت بڑی تعداد ان کم پڑھے لکھے سادہ لوح عوام کی نظر آئے گی جو اپنی خوش فہمی میں دین کا کام سمجھ کر تبیغی جماعت کے ساتھ ہو گئے ہیں اور دوسرا گروہ اسکولوں، کالجوں، مدرسوں اور مسلم آبادی کے ان پُر جوش نوجوانوں کا ملے گا جو اپنے مذہبی جذبے کی تسلیم کا ذریعہ سمجھ کر تبیغی جماعت سے وابستہ ہیں۔ کوئی اپنی سادہ لوحی اور حماقت مآبی سے فریب کا شکار ہے۔ اور کوئی اپنی نو عمری اور ناتحریب کاری کے سبب غلط فہمی میں مبتلا ہے۔ چھرے کا نقاب الٹ کر کسی نے بھی اصل حقیقت سے واقفیت بھی پہنچانے کی کوشش نہیں فرمائی ہے۔

(۱۰) حدیث ۱۲ میں بتایا گیا ہے کہ آخری زمانے میں کیڑے مکوڑوں کی طرح صرف ملے ہی ملے نظر آئیں گے اور مسجدوں کو چوپاں بنالیا جائے گا۔ تحریبات و مشاہدات کے آئینے میں دیکھئے تو تبیغی جماعت اس پیشین گوئی کی جیتی جاگتی تصور ہے۔ لا تعداد ایسے افراد اس گروہ میں پھوٹ پڑے ہیں جو تبیغی نصاب کی چند اردو کتابیں پڑھ کر ”مولانا“ بن گئے ہیں اور بڑے بڑے علماء کو بھی اب وہ خاطر میں نہیں لاتے۔ جیسا کہ اس کا شکوہ اب اس گروہ کے علماء بھی کرنے لگے ہیں۔ مولوی عبدالرحیم شاہ دیوبندی کے یہ الفاظ پڑھئے۔

”غور کا مقام ہے کہ کوئی شخص بغیر سند کے کمپونڈ تک نہیں ہو سکتا مگر (ان) لوگوں نے دین کو اتنا آسان سمجھ لیا ہے کہ جس کا جی چاہے وعظ و تقریر کرنے کھڑا ہو جائے۔ کسی سند کی ضرورت نہیں، ایسے ہی موقع پر یہ مثال خوب صادق آتی ہے۔ ”نیم حکیم خطرہ جان، نیم ملا خطرہ ایمان۔“ (اصول دعوت و تبلیغ ص ۵۲)

اس سلسلے میں موصوف کی تقریر کا یہ حصہ بھی پڑھنے کے قابل ہے:

”میرے بزرگو! جب ناواقف لوگ ونااہل لوگ متصب خطابت پر فائز ہوں گے تو وہ اپنے مبلغ علم کے مطابق ہی نہیں بولیں گے بلکہ اپنے علم سے آگے نکلتے پیدا کریں گے ان کو اتنی جرأت ہو گئی کہ وہ لوگ اپنے خطابات میں علماء کو تنبیہات فرماتے ہیں۔“

اور مسجدوں کا حال کیا پوچھتے ہیں کہ تبیغی جماعت کے ان خانہ بدشوں کی بدولت اب وہ مسجد کے سوا سب کچھ ہیں۔ کھانا پکانے، کھانا کھانے اور لیٹنے سونے سے لے کر زندگی کے دوسرے مشاغل تک سارے دنیوی امور وہیں انجام پاتے ہیں۔ مسجدوں کی بہترتی کے ایسے ایسے جگہ سوز حالات سننے میں آتے ہیں کہ کلیج ہمٹنے لگتا ہے۔

(۱۱) حدیث نمبر ۶-۱۲ میں بتایا گیا ہے کہ یہ گروہ مختلف ناموں اور مختلف رنگ و روپ کے ساتھ ہر دور میں موجود

رہے گا۔ یہاں تک کہ اس کا آخری دستہ مسیح دجال کے ساتھ نکلے گا۔ تبلیغی جماعت پر یہ دونوں حدیثیں پوری طرح منطبق ہوتی ہیں۔ کیونکہ تبلیغی جماعت جن عقائدِ باطلہ کی علم بردار ہے وہ بالکل وہی ہیں جنہیں ابن عبد الوہاب خبی، ابن تیمیہ اور ابن قیم سے لے کر معتزلہ اور خوارج تک ہر دور کے باطل پرستوں نے مختلف ناموں، مختلف جماعتوں اور مختلف رنگ روپ کے ساتھ پروان چڑھایا ہے۔ صرف نام نیا ہے باقی ساری گمراہیاں پرانی ہیں۔ یہیں سے اس تاویل کا دروازہ بند ہو جاتا ہے کہ حضور اکرم ﷺ نے جس جماعت کے ظہور کی خبر دی تھی وہ حضرت علی رضی اللہ عنہ کے زمانے میں نیست و نابود ہو گئی کیونکہ یہاں سوال کسی متعین جماعت کا نہیں بلکہ اس کا فرانہ ذہن کا ہے جو اس وقت بھی موجود تھا اور ناموں کے اختلاف کے ساتھ آج بھی موجود ہے اور بدلتے ہوئے ظروف و احوال کے مطابق خروج دجال تک موجود ہے گا۔

(۱۲) حدیث نمبر ۱۲-۱۳ میں اس گروہ کی ایک نشانی یہ بھی بتائی گئی ہے کہ یہ اپنے مزاج و سرشت کے لحاظ سے بدترین لوگ ہوں گے۔ تبلیغی جماعت کے حق میں اگر آپ اس نشانی کی تصدیق کرنا چاہتے ہوں تو کسی پختہ کار تبلیغی جماعت کو ٹوٹل کر دیکھ لیجیے۔

نہایت خشک مزاج، بدخواہ و متکبر اسے آپ پائیں گے۔ روحانی شکافتگی، ذوق لطیف، گداز قلب اور کیفِ عشق سے وہ یکسر محروم نظر آئیں گے بلکہ نجد یوں کے حق میں شقادتِ قلب کی صاف و صریح حدیث وارد ہوئی ہے۔ تبلیغی جماعت کو بھی اسی قیاس کر لیجیے۔

(۱۳) حدیث نمبر ۵-۱۲ میں اس گروہ کی ایک نشانی یہ بھی بتائی گئی ہے کہ ایک بار حق سے مخرف ہو چکنے کے بعد دوبارہ حق کی طرف واپسی ان کے لئے نامکن ہو جائے گی۔ تبلیغی جماعت کے حق میں اس نشانی کی تصدیق کرنا چاہتے ہوں تو کسی بھی سرگرم تبلیغی جماعت کو جا نچ لیجیے۔ لاکھ آپ کوشش کریں گے وہ عقیدے کے فساد سے ہٹ جائے رسول عربی کے گستاخوں کا ساتھ نہ دے، مقبولانِ حق کی بارگاہوں سے عقیدت رکھ لیکن وہ عشق و ایمان کی طرف کبھی پلٹ کرو اپس نہیں آئے گا۔

## ذہن کا آخری کانٹا

قبل اس کے مذکورہ بالا احادیث کی روشنی میں آپ تبلیغی جماعت کے متعلق ہوئی فیصلہ کریں مجھے چند لمحے کے ایسے اجازت دیجیے کہ میں آپ کے احساس کی نسب پر ہاتھ رکھ آپ سے ایک بات کہوں۔

میں محسوس کرتا ہوں کہ تبلیغی جماعت کے خلاف کوئی فیصلہ کرتے ہوئے آپ کو جو سب سے بڑی الجھن پیش آئے گی وہ یہ ہے کہ ایک ایسی جماعت جو لوگوں کو دین کی طرف کی بلاتی ہے۔ نماز اور روزہ کی خود بھی پابند ہے اور دوسروں کو تر غیب دیتی ہے۔ لوگوں کو اچھی باتوں کی تلقین کرنا جس نے اپنا مقصد حیات ٹھہرالیا ہے اسے کیوں کر گراہ اور بے دین قرار دیا جا سکتا ہے۔ اگر ایسی دین پرور جماعت بھی گمراہ اور بے دین ہے تو پھر دنیا میں دین دار اور حق پرست کون ہے؟

میں عرض کروں گا کہ تقریباً اسی طرح کی کشکش حضرت سیدنا ابو بکر صدیق اور حضرت سیدنا عمر فاروق رضی اللہ تعالیٰ عنہما کو بھی اس نوجوان نمازی کے متعلق پیش آئی تھی جسے قتل کرنے کا حکم حضور انور ﷺ نے صادر فرمایا تھا۔ وہ بھی یہ سوچ کرو اپس لوٹ آئے تھے کہ ایک نمازی کو کیوں قتل کیا جائے۔

اور پھر حضور ﷺ نے اپنے صحابہ کو خبر دی تھی کہ اخیر زمانے میں ایک جماعت نکلے گی جو قرآن پڑھیں گے۔ اچھی باتوں کی تلقین کریں گے۔ نمازو روزہ کا اہتمام ان کے یہاں سب سے زیادہ ہو گا اور اس کے باوجود دین سے ان کا کوئی تعلق نہ ہو گا تو اس وقت بھی صحابہ کرام کے ذہن میں یہ سوال پیدا ہوا تھا کہ کسی بھی شخص کو دین دار اور پسندیدہ قرار دینے کے لیے یہی ظاہری علامتیں دیکھی جاتی ہیں۔ دل کے اندر کو اُترتا ہے اور جب یہی علامتیں بے دین اور منحرف لوگوں کے لیے بھی حضور قرار دے رہے ہیں تو پھر دین دار نمازی اور بے نمازی کے درمیان کس طرح امتیاز کیا جائے گا؟

غالباً اسی حیرانی کا نتیجہ تھا کہ انہوں نے سب کچھ سن لینے کے بعد پھر یہ سوال کیا کہ **وَمَا سِيمَاہم؟** یا رسول اللہ ﷺ! ان کی خاص علامت کیا ہے؟ مطلب یہ تھا کہ یہی علامتیں تو خدا پرست اور دین دار مسلمانوں کی بھی ہیں۔ کوئی ایسی علامت بتائیے جو اسی بے دین اور گمراہ جماعت کے ساتھ خاص ہو تو اس کے جواب میں حضور نے ارشاد فرمایا تھا **سِيمَاہم التَّحْلِيقُ** ان کی خاص علامت سرمنڈانا ہوگی۔

### نسخہ شفاء

اچھا ساری بحث جانے دیجیے کم از کم حدیثوں پر یقین کے نتیجے میں اتنا تو آپ بھی تسلیم کریں گے کہ اخیر زمانے میں ایک جماعت نکلے گی جو مذکورہ بالا اوصاف کی حامل ہو گی اگر وہ تبلیغی جماعت نہیں تو پھر آپ ہی بتائیے کہ دوسری وہ کون سی جماعت ہے جس میں ماسبق حدیثوں کی بیان کردہ علامتیں پائی جا رہی ہیں۔

اس لیے ڈھنی خلجان کا علاج یہ ہے کہ تبلیغی جماعت کو صرف روزہ، نماز اور چند ظاہری خوبیوں کے رُخ سے نہ دیکھے بلکہ احادیث میں اس بے دین جماعت کی جتنی علامتوں کی گئی ہیں ان ساری علامتوں کے آئینے میں تبلیغی جماعت کا جائزہ لیجیے۔ روزہ، نماز اور دینی دعوت تو ان علامتوں کا صرف ایک حصہ ہے۔ تصویر کا صرف ایک رُخ دیکھ کر پوری شخصیت کا سراپا معلوم کرنا بہت مشکل ہے۔

### ضمیر کا فیصلہ

ان حالات میں اب مومن کا ضمیر ہی اس کا فیصلہ کرے گا کہ رسول پاک صاحبِ لواک ﷺ کی خوشنودی تبلیغی جماعت کے ساتھ نسلک ہونے میں ہے یا اس سے علیحدہ رہنے میں؟ یہ سوال صرف ان لوگوں سے ہے جنہیں صرف خدا اور رسول کی خوشنودی کا جذبہ تبلیغی جماعت کی طرف کھینچ کر لے گیا ہے باقی رہے وہ لوگ جو کسی مادی منفعت کی لائق یا مدد ہی شقادت کے جذبے میں تبلیغی جماعت کے ساتھ ہو گئے ہیں تو ان کے تعلق میں صرف اتنا کہوں گا کہ وہ اپنی خواہش نفس کی پیروی میں جتنی دور جانا چلے جائیں۔ احترام نبوت کے قانون کی اب کوئی زنجیران کے اٹھے ہوئے قدموں کو نہیں روک سکتی لیکن صرف اتنی سچائی برقرار رکھیں کہ اپنے نفس کے شیطان کی فرماں برداری کرتے وقت خدا و رسول کی خوشنودی کا نام نہ لیا کریں۔

بہر حال یہ کہتے ہوئے اب اس بحث کا سلسلہ ختم کرتا ہوں کہ جن اوصاف کی وجہ سے لوگ تبلیغی جماعت پسند کرتے ہیں۔ افسوس کہ وہی اوصاف ہمیں اس گروہ سے بھی روشناس کراتے ہیں جن کی نشاندہی آج سے تقریباً چودہ سو برس پیشتر خدا کے آخری پیغمبر نے فرمائی تھی اور اپنی وفادار امت کو تاکید کی تھی کہ جب ان نشانیوں کو کوئی گروہ نہیں ملے تو تم اسے دور رہنا۔

اب جس امتی کو اپنے رسول کی خوشنودی عزیز ہو وہ تبلیغی جماعت سے دور رہے اور جو اپنی خواہش نفس کا غلام ہو اسے ایک وفادار مومن کی روشن اختیار کرنے پر کوئی مجبور نہیں کر سکتا۔

### الوداعی کلمات

اس کتاب کے خاتمہ پر میں آپ سے چند آخری کلمات کہہ کر رخصت ہو رہا ہوں۔ اپنی تلاش و جستجو کے بعد تبلیغی جماعت سے متعلق جتنی حدیثیں میری نظر میں تھیں میں نے آپ کے سامنے پیش کر دیں۔ اب ان پر پُر خلوص جذبے کے ساتھ غور فرمائیں۔

آپ اگر تبلیغی جماعت کے ساتھ مسلک ہیں تو آپ کی نیت پر حملہ نہیں کروں گا۔ ہو سکتا ہے کہ آخرت کا شوق ہی آپ کو اس طرف کھیچ کر لے گیا ہو لیکن کیا ایک لمحے کے لیے آپ یہ سوچنے کی زحمت گوارا فرمائیں گے کہ میں نے اپنی کتاب ”تبليغی جماعت“ میں تبلیغی جماعت کے خلاف جتنے حقائق پیش کیے ہیں کیا وہ سب کے سب یکخت غلط اور بے بنیاد ہیں؟ فرض کبھی آپ کے تین سارے الزامات غلط ہیں تو کیا ان حدیثوں کو بھی آپ غلط کہہ تجھے گا جن کے ذریعہ تبلیغی جماعت سے علیحدگی میں رسول پاک کی خوشنودی کا پتہ چلتا ہے۔

بہر حال آپ کے تین تبلیغی جماعت میں اگر کچھ خیر کا حصہ ہے تو از روئے انصاف ”شر“ کا حصہ اس سے کہیں زیادہ ہے۔ اس لیے تھوڑے سے خیر کے لیے اپنے آپ کو بہت بڑے شر میں مبتلا کر دینا نہ اسلام ہی کا مطالبہ ہے اور نہ عقل ہی کا تقاضا۔ تبلیغی جماعت کا ساتھ دینے میں اخروی مضرت کا یقین نہ سہی، اس سوال کا احتمال تو ضرور ہے کہ رسول کی نشاندہی کے باوجود تم نے ایسی جماعت کا ساتھ کیوں دیا؟ لیکن علیحدہ رہنے میں کوئی خطرہ نہیں، نہ دنیا کا نہ آخرت کا۔

اس کتاب کی آخری سطیر میں لکھتے ہوئے میں روحانی اطمینان محسوس کرتا ہوں کہ امت کو ایک عظیم خطرہ سے احادیث پاک کی روشنی میں آگاہ کرنے کا فرض میں نے اپنے سر سے اُتار دیا۔ اب انجام کے لیے فیصلے کی ذمہ داری ان لوگوں پر ہے جن کے ہاتھوں میں یہ کتاب ہے۔

دعا ہے کہ خدا نے قدیر اس کتاب کے ذریعہ اپنے سادہ لوح بندوں کو سلامتی کی منزل کی طرف واپسی کی توفیق مرحمت فرمائے۔ آمین

**وصلی اللہ تعالیٰ علی سیدنا محمد والہ وصحبہ اجمعین**